

سامنے ایک خاص شخص کا مسئلہ آیا جس نے مزارعت پر زمین دے نہیں بلکہ لے رکھی تھی تو آپ نے فرمایا کچھ حرج نہیں جس کا مطلب یہ بھی ہو سکتا ہے کہ اس شخص کے مخصوص حالات کے پیش نظر آپ نے ایسا فرمایا ہو اور پھر یہ بھی کھلی ہوئی بات ہے کہ یہ معاملہ مالک زمین کے لئے جتنا برا ہے کاشت کار اور مزارع کے لئے اتنا برا نہیں کیونکہ اس میں حق تلفی کا مرتکب مالک زمین ہوتا ہے کاشت کار نہیں ہوتا وہ تو مظلوم ہوتا ہے اور بعض حالات میں مجبور بھی۔ خلاصہ یہ کہ ایک تو یہ اثر سند کے اعتبار سے ضعیف ہے اور دوسرے اس سے ہرگز یہ ثابت نہیں ہوتا کہ حضرت علیؑ مزارعت پر زمین دیتے تھے یا یہ کہ ان کے نزدیک مزارعت پر زمین دوسرے کو دینا جائز ہے اور اس میں کوئی حرج نہیں۔

اب دوسرے صحابی حضرت سعد بن مالک اور تیسرے صحابی حضرت عبداللہ بن مسعود کے اثر کو ملاحظہ فرمائے جس کی تخریج حافظ ابن حجر رحمۃ اللہ علیہ نے مصنف ابن ابی شیبہ اور سنن سعید بن منصور سے فرمائی لیکن پوری سند کے ساتھ اس کو نقل نہیں فرمایا بلکہ صرف اوپر کے راوی موسیٰ بن طلحہ کے حوالہ سے نقل فرمایا ہے۔ لہذا میں چاہتا ہوں کہ مصنف ابن ابی شیبہ سے اس اثر کو پوری سند کے ساتھ نقل کر دوں تاکہ اس پر کی جائے والی بحث سمجھ میں آ سکے۔

حدثنا البوبکر قال حدثنا	البوکبر ابن ابی شیبہ نے کہا کہ ہم سے شریک
شریاء بن عبد الله عن	بن عبد اللہ نے بیان کیا کہ ان سے ابوبکر
ابراهيم بن مهاجر قال	بن مہاجر نے روایت کرتے ہوئے کہا کہ
سالت موسى بن طلحة	میں نے موسیٰ بن طلحہ سے پوچھا تو اس نے
قوله حدثني ان عثمان اقطع خبابا	بیان کیا کہ حضرت عثمانؓ نے خبابؓ کے طور پر
ارضاً وعبد الله ارضاً وسعدا	ایک زمین حضرت خبابؓ کو، ایک حضرت عبد اللہؓ
ارضاً، وصهيب ارضاً فكل جاري	بن مسعود کو، ایک حضرت سعد بن ابی وقاصؓ
قد رأيت يعطى ارضه بالثلث	کو اور ایک حضرت صہیبؓ کو دی، میں نے اپنے
والربع: عبد الله وسعدا	ہر دو پڑوسیوں کو دیکھا کہ وہ اپنی زمین تہائی
(ص ۳۳۷ ج ۲۶)	اور چوتھائی پر دیتے تھے یعنی عبد اللہؓ اور سعدؓ

سنن سعید بن منصور سے علامہ ابن حجر نے ایک روایت کا جو متن نقل کیا ہے وہ

بایں الفاظ ہے :

ان عثمان بن عفان اقطع خمسة
من الصحابة: الزبير وسعد
وابن مسعود وخباب واسامة
بن زيد، فرائت جاری ابن
مسعود وسعد يعطيان ارضهما
بالثلث (ص ۸ - ج ۵۴)

موسیٰ بن طلحہ نے کہا کہ حضرت عثمان نے پانچ
صحابہ کو بطور جاگیر زمین دی، زبیر، سعد،
ابن مسعود، خبابؓ اور اسامہ بن زید کو،
میں نے اپنے دو بڑے بیٹوں عبداللہ بن مسعود
اور سعد بن ابی وقاص کو دیکھا کہ وہ اپنی زمینیں
تہائی پر دیتے تھے۔

یہی اثر مصنف عبدالرزاق میں اس طرح ہے:

اخبرنا عبد الرزاق عن الثوري
عن ابراهيم بن المهاجر عن موسى
بن طلحة قال اقطع عثمان لخمس
من اصحاب محمد صلى الله عليه
وسلم: لعبد الله وسعد
للزبير وخباب ولا سامته
بن زيد، فكان جاري عبد
وسعد يعطيان ارضهما بالثلث
(ص ۹۹ - ج ۸)

عبدالرزاق نے سفیان ثوری سے روایت
کیا، اس نے ابراہیم بن المهاجر سے، اس
نے موسیٰ بن طلحہ سے، موسیٰ بن طلحہ نے
کہا کہ حضرت عثمان نے رسول اللہ کے پانچ
صحابہ کو بطور جاگیر زمینیں دیں، عبداللہ
بن مسعود، سعد بن ابی وقاص، زبیر، خبابؓ
اور اسامہ بن زید کو، ہمارے دو بڑے بیٹے
عبداللہ بن مسعود اور سعد بن ابی وقاص
اپنی زمینیں تہائی پیداوار پر دیتے تھے۔

اسی اثر کو امام طحاوی نے شرح معانی الآثار میں اس طرح بیان فرمایا ہے:

حد ثنا فهد قال ثنا محمد بن
سعيد قال اخبرنا شريك عن
ابراهيم بن مهاجر قال سألت
موسى بن طلحة عن المزارعة
فقال اقطع عثمان عبد الله ارضاً
واقطع سعد ارضاً واقطع خباب
ارضاً واقطع صهيب ارضاً فكلوا
جارتاً كانا يزارعان بالثلث والربع
(ص ۲۹۱ - ج ۲)

ہم سے فہد نے بیان کیا یہ کہتے ہوئے کہ ہم
نے محمد بن سید نے بیان کرتے ہوئے کہا کہ
ہمیں شریک نے بتلایا کہ اس سے ابراہیم بن ہجر
نے روایت کرتے ہوئے کہا کہ میں نے موسیٰ بن
طلحہ سے مزارعت کے متعلق پوچھا تو اس نے
کہا کہ حضرت عثمان نے عبداللہ بن مسعود،
سعد بن ابی وقاص، خبابؓ اور صہیب کو بطور
جاگیر الگ الگ زمینیں دیں، ہمارے دو بڑے
عبداللہ اور سعد اپنی زمینیں تہائی و چوتھائی
کے بدلے مزارعت پر دیتے تھے۔

توضیح اشکالات

مولانا محمد طہسین صاحب

یہ تحریر دراصل ان اشکالات و اعتراضات سے متعلق ہے جو محترم جناب محمد اکرم خان صاحب ڈائریکٹر کمزس آڈٹ لاپتہ نے میرے مضمون ”مروتہ زمینداری اور اسلام“ کے ایک حصہ پر تحریر فرمائے ہیں اور حکمت قرآن کے ستمبر ۱۹۸۲ء کے شمارہ میں بعنوان ”نقد و نظر“ کے تحت شائع ہوئے، اس تحریر میں بطور وضاحت اور جواب جو کچھ عرض کیا گیا ہے اس کا سمجھنا اس صورت میں آسان ہو جائے گا جب قارئین اس تحریر کو بھی سامنے رکھیں گے جس سے میری اس تحریر کا تعلق ہے۔

موصوف محرم کے مسئلہ اشکال و اعتراض کا تعلق ربو کی اس تعریف سے ہے جو میں نے ان الفاظ سے کی تھی:

”مروتہ زمینداری اس کا مطلب ہے کہ اس میں ایک فریق اپنا مال دوسرے کو استعمال کے لئے مطلقاً قرض دیتا اور یہ شرط لگا تا ہے کہ مقرض ميعاد کے بعد مقرض کو اس کا اصل مال مع اضافے کے واپس کرنا پڑے گا لہذا اس میں مقرض یعنی قرض دینے والے کے لئے اس کا اصل مال بھی بغیر کسی نقصان کے پوری طرح محفوظ رہتا ہے اس لئے کہ مقرض وقت پر اس کے ادا کرنے کی قانونی ضمانت موجود ہوتی ہے“ اور وہ اپنے اصل مال پر جو زائد لیتا ہے اس کے بدلے اس کی طرف سے مقرض کے لئے کوئی ایسی شے موجود نہیں ہوتی جو اس زائد مال کا عوض بن سکتی ہو، یعنی نہ کوئی مادی شے موجود ہوتی ہے جو اس زائد مال سے مماثلت رکھتی ہو اور نہ کوئی پیدا آور نعمت موجود ہوتی ہے جس کی امیرت اس زائد مال کے برابر ہو، لہذا ہر وہ معاشی معاملہ، معاملہ ربو کے محافل و مشابہت ہے جس میں ایک فریق کا مال دوسرے کے استعمال میں اس قانونی تحفظ کے ساتھ ہوتا ہے کہ وہ مال جب واپس ہوگا تو بغیر کسی کمی و نقصان کے پورے کا پورا واپس ہوگا اور اس کے ساتھ وہ بغیر کسی پیدا آور نعمت کے دوسرے سے کچھ زائد مال اس درجہ سے لیتا ہے کہ دوسرے نے اس کا مال استعمال کیا اور اس سے فائدہ اٹھایا ہے“

محترم محمد اکرم خان صاحب نے اس عبارت کا بڑا حصہ نقل کرنے کے بعد بطور اعتراض اس پر جو تحریر فرمایا ہے وہ یہ کہ ”اس دور میں ربو کی یہ تعریف کسی حد تک ناقابل قبول ہو گئی ہے، پچھلے چالیس برسوں میں تمام دنیا میں افراط زر کا مسلسل رجحان پایا جاتا ہے جس کی وجہ سے مال کی قدر و قیمت، وقت گزرنے سے کم ہوتی جا رہی ہے۔ چنانچہ مقرض کو بھی بھی اپنا اصل مال واپس نہیں ملتا بلکہ مدت قرض ختم ہونے پر اس کی اصل قدر و قیمت میں کمی پڑ چکی ہوتی ہے۔ چنانچہ پچھلے دس برسوں میں تو دنیا میں معاملہ یوں رہا ہے کہ شرح سود، شرح افراط زر سے کم رہی۔ چنانچہ عملاً مقرض اپنے سرمائے کا معاوضہ وصول کرنے کی بجائے اپنے سرمائے پر مقرض کو معاوضہ دیتے رہے، معاملہ کی یہ سیدھی سادھی تشریح کرنا ہر گنتی میں تو مقرض کو اپنا مال پورے کا پورا ملتا ہے معاملہ کی حقیقت کو نہیں بدل دیتا ہے، ہو سکتا ہے کہ ہم اپنی تسلی کے لئے کسی منطقی موٹائی کا سہارا لے لیں لیکن دنیا اس منطق سے کبھی مطمئن نہیں ہو سکتی۔“ (صفحہ ۴۶)

میری طرف سے اس کا دھماکی جواب یہ ہے کہ میں نے ربو کی حقیقت کے بیان میں مال کا جو لفظ استعمال کیا ہے

سے مراد کاغذی کرنسی یعنی نوٹ نہیں بلکہ بروہ مال ہے جس کی فائز کے اندر مالیت اور انسان کی کسی ضرورت کو پورا کر سکنے کی صلاحیت ہو جیسے وہ پاندری، سونے چاندی کے سکے، غلے، کپڑے اور جانور وغیرہ تمام اشیاء جو اپنے اندر مالیت اور فزادیت رکھتی، بطور قرض دوسرے کو دی جاسکتی اور ان کی مثل ہو سکتی ہو، ذرا کاغذی یعنی نوٹ حقیقی طور پر اور بذات خود مال نہیں بلکہ تبادلہ اموال کا ذریعہ تسلیم کر لینے کی وجہ سے مجازی طور پر مال ہیں۔ دنیا میں افراط زر کا اصل سبب اسی کاغذی کرنسی کا رواج ہے اس کے ختم ہونے بغیر انسانیت کو افراط زر کی مصیبت سے چھٹکارا ملنا مشکل ہے، تاریخ گواہ ہے کہ جب تک بائزر سسٹم کے تحت اجناس ضرورت کا تبادلہ اجناس سے ہوتا تھا یا جب تک رائج الوقت کے سونے چاندی کے ہوتے تھے کبھی افراط زر کا مسئلہ اس طرح پیدا نہیں ہوا، یہ مسئلہ اس وقت سے پیدا ہوا جب سے یہ پابندی ختم ہوئی کہ کوئی حکومت صرف اتنے ہی نوٹ جاری کر سکتی ہے جتنا کہ اس کے پاس محفوظ سونا ہو، دوسری جنگ عظیم کے بعد یہ پابندی ختم ہوئی جس کا نتیجہ یہ نکلا کہ ایک طرف حکومتوں نے اپنی مالی حیثیت سے کہیں زیادہ نوٹ چھاپنے شروع کر دیئے، دوسری طرف بعض ایسی مشینوں کی ایجاد نے کچھ لوگوں کے لئے جعلی کرنسی چھاپنے کا موقع فراہم کر دیا جو اصل کی بہت ہموار پائی کرتی ہیں حتیٰ کہ اصل و نقل میں کچھ امتیاز نہیں ہو سکتا، پھر اس میں کچھ اضافہ ان شرکی کمپنیوں اور بینکوں کے ذریعے بھی ہوا جو اپنی مالی حیثیت سے زیادہ نوٹ چھاپنے اور اخراجات جاری کرتے ہیں، لہذا ایسی صورت میں افراط زر کا ظہور میں آنا ایک لازمی امر ہے۔

کرنسی نوٹ جیسا کہ پہلے عرض کیا گیا فی انفسہ اور حقیقی معنوں میں مال نہیں بلکہ تبادلہ اموال کا ذریعہ مان لئے جانے کی وجہ سے مجاز مال کہلاتے ہیں۔ لہذا اسلام کی رو سے ان کے قرضہ میں اس امر کا لحاظ رکھنا ضروری ہے کہ بوقت قرضہ ان نوٹوں سے کوئی حقیقی مال کتنی مقدار میں مل سکتا تھا جتنی مقدار میں وہ مال مل سکتا تھا نوٹوں کی تعداد کی بجائے اس کو قرضہ تصور کیا جائے اور پھر ادائیگی اس کے مطابق ہو، مثلاً زید نے ہر کو سو روپے کے کرنسی نوٹ ایک سال کے لئے بطور قرض دیئے جبکہ دیتے وقت ان کے عوض بازار میں ایک من غلہ مل سکتا تھا تو اس صورت میں نوٹوں کی بجائے ایک من غلہ کو قرض تصور کیا جائے گویا بکرنے زید سے ایک من غلہ ایک سال کیلئے قرض لیا۔ لہذا ایک سال کے بعد بکرنے پر لازم ہوگا کہ وہ زید کو اتنی رقم ادا کرے جتنی اس وقت ایک من گندم یا چاول کے برابر ہو اگر ایک سال کے بعد بھی قرض کیجئے ایک من غلے کی قیمت سو سو روپے رہی تو ادائیگی سو روپے سے ہوگی۔ اور اگر ایک سو دس روپے ہو گئی تو ایک سو دس روپے ادا کرنا لازم ہوں گے، اور اگر وہ قرضہ سو روپے لیا گیا ہو تو پہلی صورت میں سو روپے پر جو زائد اور دوسری صورت میں ایک سو دس روپے پر جو زائد لیا دیا جائے گا وہ رہائے حرام کے حکم میں ہوگا۔

بہر حال جب ربوہ کی مذکورہ تعریف میں مالی سے مراد محض کرنسی نوٹ نہ ہوں بلکہ وہ تمام اشیاء ہوں جو حقیقی طور پر مالی تعریف میں آتی ہیں اور جن کا بطور مثال اوپر ذکر کیا گیا تو ظاہر ہے کہ مرد و دولت اور افراط زر سے ان کی قدر و قیمت میں نہ صرف یہ کہ کوئی کمی واقع نہیں ہوتی بلکہ موجودہ حالات میں اضافہ ہو جاتا ہے۔ لہذا وہ اعتراض خود بخود رفع ہو جاتا ہے جو جناب محمد اکرم خان صاحب کی طرف سے سود کی مذکورہ تعریف پر کیا گیا اور کہا گیا کہ اس دور میں ربوہ کی یہ تعریف کسی حد تک ناقابل قبول ہو گئی۔

اس ضمن میں موصوف نے میری اس بات سے بھی اختلاف کیا جو میں نے معاملہ مزارعت اور معاملہ ربوہ کے مابین مماثلت اور مشابہت کی وجہ سے کرتے ہوئے ان الفاظ سے لکھی تھی ”کہ جس طرح معاملہ ربوہ میں سود خور کے لئے اس کی اصل رقم اس کے حق میں محفوظ رہتی اور معاملہ ختم ہونے پر اس کو بے کم و کاست پوری ملتی ہے۔ اسی طرح معاملہ

مزارعت میں بھی مالک کے لئے زمین محفوظ رہتی اور معاملہ ختم ہونے پر پوری کی پوری اسے واپس ملتی ہے۔ کاشت کے بعد اس کی قیمت و مالیت میں کوئی خاص کمی واقع نہیں ہوتی یعنی ایسا نہیں ہوتا کہ ایک زمین جس کی قیمت کاشت سے پہلے مثلاً ایک ہزار روپے فی ایکڑ تھی کاشت ہو جانے کے بعد اس کی قیمت نو سو روپے فی ایکڑ رہ جاتی ہو کہ اس کے برعکس بعض دفعہ یہ فرد ہوتا ہے کہ ایک نئے زمین کو کاشت کا جب خوب محنت سے بناؤ اور کھاد پانی وغیرہ صحیح طور پر دیتا ہے تو ایسی کاشت سے اس زمین کی قدر و قیمت کچھ بڑھ جاتی ہے۔ بہر حال یہ واقعہ ہے کہ زمین ان چیزوں میں سے نہیں جو استعمال ہونے سے گھٹتی اور پرانی ہوتی۔ لہذا لازماً اس کی قیمت گھٹتی اور مسلسل کم ہوتی چلی جاتی ہے۔

محترم محمد اکرم خان صاحب نے میری اس پوری عبارت میں سے صرف یہ ٹکڑا ” اسی طرح معاملہ مزارعت میں مالک کے لئے زمین محفوظ رہتی اور معاملہ ختم ہونے پر پوری کی پوری واپس ملتی ہے “ الگ کر کے اس پر ان الفاظ سے تنقید فرمائی ہے: ” یہ بھی معاملہ کی ظاہری حالت ہے ورنہ کس کو یہ حقیقت نہیں معلوم کہ فصل اگنے کے بعد زمین کی پیداواری صلاحیت کم ہو جاتی ہے۔ چنانچہ وہ زمین جس پر پے درپے فصلیں لگائی جائیں اور وہ زمین جس پر کبھی کاشت

مطلب یہ کہ معاملہ مزارعت ختم ہونے پر مالک زمین کو اس کی زمین پوری کی پوری نہیں ملے گی اس کے ساتھ واپس ہوتی ہے اس کا جواب میری طرف سے یہ کہ زمین میں جو پیداواری صلاحیت ہوتی ہے وہ قدرتی اسباب و عوامل کے زیر اثر وجود میں آتی اور مالک خاص قدرتی چیز ہوتی ہے اور وہ اس شخص کے لئے قدرت کا مہفت عطیہ ہوتی ہے جو زمین کو کاشت کرنا، وہ غلّ خدا کے فائدہ کے لئے فصل اگاتا ہے، چونکہ یہ چیز کسی انسان کی سعی و محنت کا نتیجہ نہیں ہوتی لہذا نہ کوئی شخص اس کا مالک ہوتا ہے اور نہ اس کا کوئی کسی سے معاوضہ وصول کر سکتا ہے زمین کاشت ہونے سے جس طرح اس میں کمی آتی ہے۔ اسی طرح کاشت کے بعد یونہی چھوڑ دینے سے خود بخود اس میں پیداواری صلاحیت قدرتی عوامل کے زیر اثر دوبارہ لوٹ آتی اور کمی پوری ہو جاتی ہے، جہاں تک کھاد کا تعلق ہے وہ اس لئے ڈالی جاتی کہ پیداوار میں اضافہ ہو اور پھر جو زمین کو کاشت کرتا ہے وہی اپنے خرچ سے کھاد ڈالتا ہے اب اگر کاشت کے بعد زمین میں وہ کھاد والی زرخیزی نہیں رہتی تو اس سے مالک زمین کوئی نقصان نہیں پہنچتا اور معاملہ مزارعت ختم ہونے پر اسے اس کی زمین پوری مل جاتی ہے، بہر حال زمین ان چیزوں میں سے نہیں جو استعمال ہونے سے ذاتی طور پر گھٹتی، گھٹتی اور بوسیدہ ہوتی لہذا دن بدن ان کی قیمت اور مالیت کم ہوتی جاتی ہے جیسے کوئی مشین وغیرہ یہی وجہ ہے کہ مکان کی طرح زمین کے لئے کرائے کے کوئی اصول و قواعد مقرر نہیں جن سے اس کے کرائے کی تشخیص کی جاتی ہو۔

(۲) جناب محمد اکرم خان صاحب کے دوسرے اشکال کا تعلق میری اس توجیہ و تعلیل سے ہے جو میں نے معاملہ بیع کے حلال و حرام ہونے کے بارے میں لکھی، موصوف نے یہاں بھی اس بارے میں میری پوری عبارت کا ٹکڑا نقل کر کے اس پر اعتراض فرمایا ہے۔ آگے پیچھے کی پوری عبارت کا یہی ذکر کھتے تو شاید اعتراض کی نوبت نہ آتی۔ آگے کی عبارت سے مراد اس ٹکڑے سے متعلق بعد والی عبارت ہے اور پیچھے کی عبارت سے مراد کچھ سطور پہلے کی وہ عبارت ہے جو بیع کی حقیقت کی وضاحت میں لکھی گئی ہے، بہر حال موصوف نے میری عبارت کے جس ٹکڑے پر اعتراض فرمایا ہے وہ یہ ہے: ” معاملہ بیع کو اس لئے حلال و حرام سمجھا جاتا ہے کہ یہ عدل کے مطابق ہے۔ کیونکہ اس میں فریقین آپس میں

جو لیتے دیتے ہیں ایک دوسرے کا حق سمجھ کر دیتے لیتے ہیں۔ لہذا اس میں ان کی حقیقی رضامندی موجود ہوتی ہے۔ اور جس تحریر سے اظہار خیال فرمایا ہے وہ یہ ہے: بیع کی جملت کے لئے جو وجوہ بیان ہوئے ہیں وہ بہت حد تک رواج بھی عائد ہوتے ہیں، ساری دنیا نے مغرب میں کاروباری مقاصد کے لئے سرمائے پر سود دینے والے، سود کو سرمایہ دار کا حق سمجھ کر بطیب خاطر دیتے ہیں حقیقی رضامندی کا تو یہ عالم ہے کہ بنگلوں اور مالیاتی اداروں سے قرض لینے والوں کا تائبند تھا ہوتا ہے۔ اگر باہم رضامندی ہی کسی معاملہ کو بیع بناتی ہو تو استحصال کے تمام معاملات رواج سے بیع بن جائیں۔ اگر فریقین خوشدلی سے وہ طے کر لیں، اس طرح کا موضوعی بیان بہت سے معاملات کو مشتبہ کر سکتا ہے اگر کسی قانون کی بنیاد نہیں بن سکتا۔“

اس کے جواب میں پہلے میں یہ عرض کروں گا کہ میری عبارت کے مذکورہ ٹکڑے میں جس پر اعتراض کیا گیا ہے بلاشبہ کچھ ابہام اور اجمال ہے جس سے غلط فہمی پیدا ہو سکتی تھی لہذا میں نے اس کی مزید وضاحت کیلئے اس کے بعد متصل یہ لکھا: ”کچھ واضح الفاظ میں مطلب یہ کہ معاملہ بیع میں تا جرابے اصل سرمائے پر خریدار سے جو زائد مال لیتا ہے یعنی مثلاً سود دے میں خریدی ہوئی چیز ایک سو دس روپے میں بیچ کر جو دس روپے زائد لیتا ہے، مال ہے لہذا وہ اس زائد مال کا حقدار بھرتا اور خریدار اسے بقدر سمجھ کر زائد مال اس کو برضا و خوشی دے دیتا ہے گو یا اس نعمت کی اجرت کے طور پر اسے دیتا ہے جو اس نے خرید و فروخت کے سلسلہ میں کی ہوتی ہے۔“ اس عبارت سے نیز ان عبارتوں سے جو معاملہ بیع اور معاملہ ربا کی عمرنی حقیقت اور معاملہ ربا کے حرام ہونے کی وجہ کے بیان میں ص ۳۶، ۳۷ پر تحریر ہیں، بخوبی واضح ہوتا ہے کہ اس مختصر و محمل عبارت میں حقیقی رضامندی سے میری مراد کیسا ہے، یعنی یہ واضح ہوتا ہے کہ اس سے میری مراد وہ رضامندی ہے جس کے وجود کا تعلق ہر فریق کو اس کا حق ملنے سے ہے اور حق بھی وہ ہے اسلام تجویز اور تسلیم کرتا ہے کیونکہ یہ ساری گفتگو اسلام کے حوالے سے ہو رہی ہے، سرمایہ داری اور اشتراکیت کے حوالے سے نہیں ہو رہی، چنانچہ یہی وجہ ہے کہ باوجود رضامندی پائے جانے کے معاملہ ربا کو حرام و ناجائز کہا گیا ہے اس لئے کہ اس میں ایک فریق دوسرے سے قرض کی اصل رقم کی واپسی کے ساتھ جو مزید بطور سود لیتا ہے اسلام اسے اس کا حق تسلیم نہیں کرتا اور دوسرے فریق کی حق تلفی قرار دیتا ہے اگرچہ دونوں فریق اسے حق تسلیم کرتے اور برضا و رغبت لیتے دیتے ہیں، مگر اصل اسلام میں معاشی حق اور معاشی عدل و ظلم کا اپنا ایک خاص تصور ہے جو ان تصورات سے مختلف ہے جو دوسرے معاشی نظاموں میں معاشی حق اور معاشی عدل و ظلم سے متعلق پائے جاتے ہیں، اسی وجہ سے اسلام میں معاشی معاملات کے جائز اور عدم جواز اور درست و نادرست کا جو اصولی ضابطہ ہے وہ ان اصولی ضوابط سے مختلف ہے جو دوسرے معاشی نظاموں یعنی سرمایہ داری اور اشتراکیت میں پائے جاتے ہیں۔

غرضیکہ اسلام کے نزدیک معاشی معاملات کی صحت و عدم صحت میں جس رضامندی کے ہونے نہ ہونے کا اعتبار ہے وہ نہ تو محض ایسے الفاظ ہیں جو رضامندی پر دلالت کرتے ہوں، نہ چہرے کی کوئی ایسی کیفیت ہے جو عموماً برضا و خوشی کے وقت ظاہر ہو کر پڑتی ہے اور نہ کوئی ایسی تحریر ہے جو اظہار رضامندی کے لئے لکھی جاتی ہے بلکہ اس رضامندی کا حقیقی اور مرضی معیار اسلام کے تصور حق و عدل کے مطابق ہر فریق کو اس کے حق کا ملنا ہے۔

کوئی نہ کوئی کہ حق و عدل کے تصور میں اس وقت حاصل ہوتی ہے جب اسے اس کا صحیح حق ملتا ہے اور حق تلفی کی صورت

ہیں اس کے دل کو فروز رخ و آلم پہنچتا ہے خواہ وہ ظاہری طور پر کیسی ہی رضا و خوشی کا اظہار کیوں نہ کرے، پھر جس طرح کسی برے کام کو اچھا کام سمجھ کر کرنے سے وہ اچھا کام نہیں ہو جاتا اور اس کے برے اثرات سے انسان نہیں بچ سکتا، اسی طرح جس معاملے کو اس کی برائی کی وجہ سے شریعت نے حرام قرار دیا ہو خوشی و رضامندی کے ساتھ اختیار کرنے سے وہ بھی حلال نہیں ہو سکتا۔

بالفاظ دیگر اسلام میں معاملات کے صحیح و فاسد اور حق و باطل ہونے کا اصل دار و مدار عدل پر ہے جس کے معنی ہیں ہر فریق کو اس کا حق ٹھیک ٹھیک ملنا، لہذا جو معاشی معاملہ عدل کے مطابق ہو وہ صحیح و حق اور جو مطابق نہ ہو وہ فاسد اور باطل ہے۔ اور چونکہ جو معاملہ عدل کے مطابق ہو فریقین اسے رضا و خوشی کے ساتھ اختیار کرتے ہیں، لہذا قرآن مجید کی جس آیت میں تجارت کے معاملہ کو باطل معاملات سے مستثنیٰ کیا گیا ہے اس میں تجارت کے ساتھ رضامندی کا ذکر ہے۔ اس آیت سے میری مراد سورۃ النساء کی یہ آیت ہے:

يَا أَيُّهَا الَّذِينَ آمَنُوا لَا تَتْلُوا آيَاتِ اللَّهِ أَنْتُمْ بَالِغُ الْأَوَانِ تَكُونُ تِجَارَةً عَنْ تَرَاضٍ مِّنْكُمْ
اے مومنو! آپس میں ایک دوسرے کا باطل و ناحق طریقوں سے نہ کھاؤ۔ سوائے اس کے کہ وہ طریقہ باہمی

رضامندی سے تجارت کا طریقہ ہو۔
مفسرین کے نزدیک تجارت سے مراد بین دین کا ہر وہ طریقہ ہے جس میں ہر فریق کو اس کی چیز کا ایسا عوض اور بدل ملتا ہو جسے اسلام نے عوض و بدل تسلیم کیا ہے۔ مثلاً معاملہ سود میں سود کو جان کر کھنے والے اس کے جواز کے لئے جن چیزوں کا ذکر کرتے ہیں جیسے وقت، تاخیر اور خطرہ وغیرہ۔ اسلام ان کو اس زائد مال کا عوض تسلیم نہیں کرتا جو قرض خواہ بطور سود قرض دار سے لیتا ہے۔ بعض مفسرین نے اس آیت میں تجارت کے مصداق دو طریقے لکھے ہیں: ایک خرید و فروخت اور بیع و شراء کا طریقہ اور دوسرا اجرت و تنخواہ پر مزدوری و ملازمت کا طریقہ، کیوں کہ ان دونوں میں ہر فریق کو اس کی چیز کا جو عوض ملتا ہے اسلام کی رو سے صحیح عوض ہے بشرطیکہ کسی کی مجبوری سے فائدہ نہ اٹھایا گیا ہو جیسا کہ بعض دفعہ دکاندار اپنے گاہک اور مستاجر اپنے اجیر کی مجبوری سے اٹھا لیتا ہے۔

میری اس وضاحت کے بعد جناب محمد اکرم خان صاحب کا وہ اعتراض خود بخود رفع ہو جاتا ہے جو انہوں نے میری مختصر و مجمل عبادت پر وارد فرمایا اور جو اوپر نقل کیا گیا ہے، البتہ میں یہاں یہ فرد عرض کر دوں گا کہ اس میں مغربی دنیا کی کوئی شخصیت نہیں مشرقی دنیا بلکہ پاکستان میں بھی لوگ کاروباری مقاصد کے لئے بنگوں اور مالیاتی اداروں سے ایک دوسرے سے بڑھ چڑھ کر سودی قرضے لیتے اور اپنے کاروبار چلاتے ہیں لیکن اس حقیقت کا کون انکار کر سکتا ہے کہ وہی لوگ کاروباری مقاصد کے لئے سود پر سرمایہ حاصل کرتے ہیں جن کے پاس حسب ضرورت اپنا سرمایہ نہیں ہوتا تو زیادہ ایک حقیقی یا مصنوعی مجبوری کے تحت ایسا کرتے ہیں اور اس کا ثبوت یہ کہ جس کے پاس حسب ضرورت اپنا سرمایہ ہو وہ دوسروں سے کبھی سود پر سرمایہ حاصل نہیں کرتا کیونکہ اس صورت میں اسے اپنے حاصل شدہ کاروباری منافع کا ایک خاص حصہ بطور سود دوسروں کو دے دینا پڑتا ہے جبکہ اپنے سرمائے کے ساتھ کاروبار کرنے کی صورت میں پورا منافع اس کے پاس رہتا ہے، اور کون ہے جو خوشی کے ساتھ پورے کے مقابلے میں ادھورے کو اختیار کرتا اور دل سے چاہتا ہے کہ اس کی کمائی کا ایک خاص حصہ دوسرے کے پاس چلا جائے جبکہ اس پر کسی اجرو ثواب کی بھی امید نہ ہو جو صدقہ و خیرات وغیرہ میں ہوتی ہے۔

جناب محمد اکرم خان صاحب کے تیسرے اشکال و اعتراض کا تعلق بھی میری اس توجیہ سے ہے جو میں نے معاملہ بیع

کے حلال و جائز ہونے کے بارے میں عرض کی ہے، اور توحید کے جس پہلو سے ہے وہ یہ کہ میں نے معترضین میں منافع کے استحقاق کا واحد سبب صرف تاجہ کی محنت کو بتایا ہے اس کے ساتھ سرمائے کو ایک دوسرے سبب کی حیثیت سے شریک نہیں کیا۔

اعتراض و اشکال کا محصل یہ کہ اگر بالفرض یہ مان لیا جائے کہ عامل پیدائش دولت صرف محنت ہے سرمایہ کسی شکل میں نہیں تو اس سے یہ لازم آتا ہے کہ اجرتوں اور معاوضوں کا موجودہ نظام، نیز مشترک سرمائے کی کمپنیوں اور دیگر ایسے کاروبار کا نظام جن میں کچھ لوگوں کا صرف سرمایہ ہوتا اور کچھ لوگوں کی دماغی و جسمانی محنت ہوتی ہے اور منافع میں سب شریک ٹھہرتے ہیں، غلط و ناجائز ہے، حالانکہ یہ اسلام کی رو سے غلط و ناجائز نہیں بلکہ صحیح اور جائز ہے۔ لہذا اس کا لازمی مطلب یہ ہوا کہ صرف محنت کو پیدائش دولت کا سبب و عامل سمجھنا درست نہیں۔

اس کا جواب لکھنے سے پہلے میں جناب محمد اکرم خان صاحب کے علم میں یہ بات غور و لاؤں گا کہ زمینداری سے متعلق میرا یہ جو مضمون مابنائے حکمت قرآن میں شائع ہوا ہے اس کے پہلے مسودے میں میں نے اسی مقام پر قدرے تفصیل کے ساتھ لکھا تھا کہ معاشی معاملات کے حلال و حرام اور جائز و ناجائز سے متعلق اسلام کا یہ اصولی ضابطہ دراصل اس تصور پر مبنی ہے کہ دولت صرف محنت سے پیدا ہوتی ہے سرمایہ ہوتی ہے سرمایہ سے پیدا نہیں ہوتی، اور پس اس تصور کے حق اور باطل واقعہ ہونے پر متعدد دلائل بھی عرض کئے تھے، اسی طرح اس مسئلے پر میں نے اپنے مضامین ”اسلام و سرمایہ داری“ اور ”مضاربت کی شرعی حیثیت“ میں بھی قدرے تفصیل سے بحث کی ہے۔

موصوف یہ اچھی طرح جانتے ہیں کہ عوامل پیدائش دولت کا مسئلہ معاشیات کا ایک نہایت اہم اور بنیادی مسئلہ ہے تقسیم دولت اور تبادلہ دولت کا اس سے بڑا اگر اور مضبوط تعلق ہے، بلکہ یہ کہا جائے تو غلط نہ ہوگا کہ مختلف معاشی نظاموں کے مابین جو اختلاف ہے اس کا ایک بنیادی سبب وہ اختلاف ہے جو ان کے درمیان عوامل پیدائش دولت کے مسئلے میں پایا جاتا ہے، نظام سرمایہ داری چونکہ محنت اور سرمائے دونوں کو عامل پیدائش دولت مانتا ہے۔ لہذا اس کے اندر کار و بار کی ایسی تمام شکلیں قانونی طور پر جائز قرار پاتی ہیں جن میں ایک کی محنت ہوتی ہے دوسرے کا سرمایہ ہوتا ہے منافع میں دونوں شریک اور حصہ دار ٹھہرتے ہیں، اسی طرح تجارتی مقاصد کے قصوں پر سود کا لین دین بھی اس نظام میں بالکل جائز سمجھا جاتا ہے اور قانون اس کا تحفظ کرتا ہے، جبکہ نظام اشتراکیت چونکہ صرف محنت کو پیدائش دولت کا عامل قرار دیتا ہے لہذا ایسے تمام کار و بار اس کے ہاں قانوناً جائز و ممنوع ٹھہرتے ہیں جن میں ایک ذریعہ بغیر کسی محنت و مشقت کے محض سرمائے کی بنیاد پر منافع کے ایک حصہ کا حقدار ٹھہرتا ہے، جہاں تک اسلامی معاشی نظام کا تعلق ہے میرے علم و فہم کے مطابق وہ عوامل پیدائش دولت کے مسئلے میں نظام سرمایہ داری کے مخالف اور نظام اشتراکیت کے موافق ہے گویا اسلام کے نزدیک کثرت مجموعی اگرچہ مذکورہ دونوں نظام غلط و باطل ہیں لیکن ان کے اجزاء ترکیبی ہیں بعض اجزاء صحیح و حق بھی ہیں کیونکہ اگر کسی باطل نظام میں سرے سے حق کا کوئی عنصر ہی نہ ہو تو وہ ایک دن بھی نہیں چل سکتا اگرچہ ایسا نظام اپنے باطل عناصر کی وجہ سے بالآخر ضرور ناکام اور ذلیل ہو کر رہتا ہے۔

اسلام چونکہ طویل زمانہ نظام سرمایہ داری اور نظام اشتراکیت دونوں سے صدیوں مقدم ہے۔ لہذا صحیح احتمال یہی ہو سکتا ہے کہ ان دونوں نظاموں میں جو حق کا عنصر ہے وہ اسلام کی بدولت انہیں ملا ہوا اور پھر جہاں تک اس تصور و نظریے کا تعلق ہے کہ دولت صرف محنت سے پیدا ہوتی ہے سرمایے سے پیدا نہیں ہوتی۔ کارل مارکس سے کئی صدیاں پہلے مشہور مسلمان مفکر علامہ ابن خلدون نے اپنی مشہور آفاق کتاب مقدمہ تاریخ میں اس مسئلے پر بحث کی اور اس نظریے کو صحیح بتلایا ہے

ہوتا ہے کہ اسلام کے نزدیک ان دو تصورات میں سے کوئی صحیح اور کوئی غلط ہے، اور اسلام کی معاشی تعلیمات، ان دو تصورات میں سے کس تصور سے جوڑ رکھتی اور مطابقت رکھتی ہیں؟ جہاں تک میرے علم و فہم، غور و فکر اور تحلیل و تجزیہ کا تعلق ہے میں اس نتیجہ تک پہنچ رہا ہوں کہ اسلام کے نزدیک مذکورہ دو تصوروں میں سے صحیح تصور وہ ہے جس کی رو سے صرف محنت عامل پیداوار قرار پاتی اور سرمائے کے عامل پیداوار ہونے کی نفی ہوتی ہے، اور بلاشبہ یہی وہ تصور ہے جو ان معاشی تعلیمات سے مطابقت رکھتا ہے جو قرآن و حدیث میں معاشی معاملات سے متعلق مذکور ہیں۔ پھر یہی وہ تصور ہے جو اسلام کے ان معاشی مقاصد سے گہرا تعلق رکھتا ہے جن کو وہ اپنے مثالی معاشرے میں برائے کار لانا چاہتا ہے، نیز اسی اصولی تصور کی بنیاد پر معاشی حق و عدل کا ایسا معیار وجود میں آتا ہے جو مستقل طور پر ہمیشہ ایک ہی حالت پر قائم و برقرار رہتا ہے اور زمان و مکان اور احوال و ظروف کی تبدیلی کے ساتھ تبدیل نہیں ہوتا اور باہمی نزاع و تصادم کا باعث نہیں بنتا، اسی طرح یہی وہ اصولی تصور ہے جس پر عمل پیرا ہونے سے قومی دولت معدودہ سے زیادہ بڑھتی ہے، جس کا ہر فرد کو حصہ ملتا ہے، اس کا ہر فرد کو حصہ ملتا ہے، اس کی جگہ معاشرے میں معاشی اعتدال و توازن ظہور میں آتا ہے، ہر فرد کو کسی نہ کسی شکل میں معاشی خوشحالی بھی نصیب ہوتی ہے اور معاشی ترقی کا بھی موقع ملتا ہے، علیٰ غلہ انقیاس اس اصول پر عمل کرنے سے ملکی پیداوار اور قومی ثروت میں مسلسل اور روز افزوں اضافہ ہوتا اور خوشحالی بڑھتی ہے۔

علاوہ ازیں تصور مذکور حقیقت واقعہ کے بھی عین مطابق لہذا ایک سچا اور مبنی برحق تصور ہے کیونکہ حقیقت

میں کوئی سرمایہ کسی شے کو پیدا نہیں کرتا پیداوار تمام تر قدرتی مواد اور انسانی محنت سے وجود میں آتی ہے بلکہ سرمایہ خود ایک دو چیزوں سے وجود میں آتا ہے، دراصل ہوتا یہ ہے کہ ایک انسان جب قدرتی اشیاء میں سے جن کے مجموعے کو اصطلاح میں لینڈ کہا جاتا ہے کسی شے کے اندر اپنی سعی و محنت سے ایسا تصرف اور رد و بدل کرتا ہے جس سے اس شے کے اندر ایک افادیت پیدا ہوتی اور وہ ایک قابل معاوضہ قیمتی شے بن جاتی ہے تو پھر یہی قابل معاوضہ قیمتی شے ایک لحاظ سے دولت اور دوسرے اعتبار سے سرمایہ کہلاتی ہے، یعنی اس کا مالک اگر اسے اپنے ذاتی مصرف و استعمال کے لئے مخصوص کر لیتا ہے تو معاشیات کی اصطلاح میں اسے دولت یعنی دولت اور اگر اسے مزید آمدنی اور کمائی کا ذریعہ بنا لیتا ہے تو اسے اصطلاح میں کیپٹل یعنی سرمایہ اور اس المال کہتے ہیں، گویا حقیقت و ماہیت کے لحاظ سے دولت اور سرمائے میں کچھ فرق نہیں، فرق جو کچھ ہے وہ اعتباری ہے جس کا تعلق مالک شے کے قصد و ارادے سے ہے، اور پھر جو قابل معاوضہ قیمتی شے ایک اعتبار سے دولت اور دوسرے اعتبار سے سرمایہ کہلاتی ہے تجزیہ کر کے دیکھا جائے تو وہ صرف دو چیزوں سے مرکب نظر آتی ہے: ایک کوئی قدرتی مادہ اور دوم انسانی محنت کے مفید اثرات جن سے مادے میں قدر و قیمت پیدا ہوتی، اور وہ ایک قابل معاوضہ قیمتی شے بنا، اس کے بعد اس قابل معاوضہ قیمتی شے کی حالت یہ ہوتی ہے کہ جب انسان اس سے فائدہ اٹھانا چاہے تو وہ مجزوی یا کئی طور پر تحلیل ہو کر اسے کوئی فائدہ فرود پہنچاتی ہے لیکن اپنے وجود کو جو اس کا توں قائم و برقرار رکھتے ہوئے کسی دوسری قیمت سے کو کبھی پیدا نہیں کر سکتی، مطلب یہ کہ وہ شے جب بطور دولت، ذاتی مصرف میں لائی جاتی ہے تو وہ انسان کی کسی خواہش اور ضرورت کو پورا کرتی اور اسے فائدہ پہنچاتی ہے لیکن جیسا کہ مشاہدہ ہے اس صورت میں وہ دفعۃً یا رفتہ رفتہ تحلیل ہو کر ختم ہو جاتی ہے، اسی طرح جب وہ شے بطور سرمایہ کسی کاروبار مثلاً زراعت، صنعت، تجارت، یا کسی اور شے میں لگائی جاتی ہے تو اس وقت بھی اس سے انسان کو پیداوار اور منافع کی شکل میں ضرور فائدہ حاصل ہوتا ہے لیکن اس صورت میں بھی اس سے فائدہ حاصل ہوتا ہے اس شے کے مجزوی یا کئی طور پر تحلیل ہو جانے سے

حاصل ہوتا ہے۔ یہ بھی عام مشاہدہ ہے جس سے انکار ممکن نہیں، دراصل اس صورت میں یہ ہوتا ہے کہ اس شے کی قدر و قیمت جزوی یا کلی طور پر اس دوسری قیمتی شے کی قدر و قیمت میں منتقل اور شامل ہوجاتی ہے جو کسی کاروبار سے وجود میں آتی ہے۔ مثلاً زراعت سے زرعی پیداوار کی شکل میں جو قابل معاوضہ قیمتی شے حاصل ہوتی ہے، اس کی قدر و قیمت میں وہ قدر و قیمت بھی شامل ہوتی ہے جو اس میں استعمال شدہ بیج، کھاد، دہل میں وغیرہ کی تھی، یا مثلاً کسی صنعت سے مصنوعات کی شکل میں جو قیمتی سامان حاصل ہوتا ہے اس کی قدر و قیمت میں وہ قدر و قیمت بھی شامل ہوتی ہے جو اس صنعت میں استعمال شدہ خام مواد اور ایندھن وغیرہ کی تھی، اسی طرح اس میں وہ قدر و قیمت بھی شامل ہوتی ہے جو اس صنعت میں استعمال شدہ آلات و ادوار اور مشینوں کے گھسنے اور تھیل ہونے سے ان کی قدر و قیمت میں جزوی کمی کی صورت میں نمودار ہوتی، غرضیکہ کسی کاروبار میں سرمائے کا جو کردار ہوتا ہے وہ کسی چیز کو پیدا کرنے کا کردار نہیں ہوتا، جس کا مطلب ہے کہ شے کا اپنے وجود کو پوری طرح قائم و برقرار رکھتے ہوئے اپنے اختیار سے کسی دوسری شے کے وجود کا سبب اور موجب بننا، اور ظاہر ہے کہ یہ بات ایک مردہ دے جان و دے بے شعور دے اختیار سرمائے میں نہیں ہوتی بلکہ ہر وہی نہیں سکتی، وہ تو اپنی ماہیت میں صرف ایک قدرتی مادہ اور انسانی محنت کے مفید اثرات کا سے نہیں جن پر جب کوئی سرمایہ کاروبار میں استعمال ہوتا ہے تو استعمال سے بے اختیار تحلیل ہوتا جاتا ہے لیکن تحلیل ہونے سے وہ معدوم اور ضائع نہیں ہوجاتا بلکہ اس کے ساتھ انسانی محنت کے جو مفید اثرات تھے وہ انی محنت کے اثرات میں منتقل ہوجاتے اور ان کی جو قدر و قیمت تھی وہ اس نئی قیمتی شے کی قدر و قیمت میں شامل ہوجاتی ہے۔

اس میں کوئی شک نہیں کہ کوئی کاروبار کرنے اور منافع کمانے کے لئے سرمائے کا وجود ضروری ہوتا ہے اور یہ کہ سرمائے کے بغیر کوئی کاروبار نہیں ہو سکتا لیکن کسی چیز کے لئے ضروری ہونا اور بات ہے کہ کسی چیز کو پیدا کرنا اور بات اور دونوں میں تلامذہ نہیں یعنی ایک کے لئے دوسری کا ہونا لازم نہیں، میں سمجھتا ہوں شاید اسی سے دھوکا دینا غلط لکھا کہ سرمائے کو محنت کی طرح عامل پیداوار مان لیا گیا ہے، دراصل پیداوار میں سرمائے کا جو حصہ ہوتا ہے وہ صرف اتنا ہوتا ہے جتنا کہ تحلیل ہونے سے سرمائے کی قدر و قیمت میں کمی واقع ہوئی ہوتی ہے۔ لہذا سرمائے کا مالک پیداوار میں سے اتنے حصے کا فرد حقدار ہوتا ہے جو کاروبار میں سرمایہ اس کے سرمائے میں سے کم ہوا۔ اس سے زیادہ کا نہیں، مثلاً سرمائے کی قدر و قیمت میں ایک سو روپے کی کمی ہوئی تو پیداوار کی مجموعی قدر و قیمت میں سے ایک سو روپے سرمایہ کا حصہ ہوتے اور باقی سبب محنت کا حصہ ہوتا جس کا حقدار محنت کش قرار ہوتا ہے۔ اپنے اس تیسرے اعتراض میں جناب محمد اکرم خان صاحب کا یہ فرمانا اگر صرف محنت کو منافع کا سبب قرار دیا جائے تو اس سے اجرتوں کا مروجہ ڈھانچہ غلط قرار پاتا ہے۔ نیز بعض ایسے معاملات کا حرام ہونا لازم آتا ہے جن کے جو اثر پر امت کا اتفاق رہا ہے..... الخ پہلی بات کا جواب یہ کہ محنتوں کی اجرتوں کا مروجہ ڈھانچہ نظام سرمایہ داری کے نزدیک صحیح ہو تو ہو جو ہمارے ہاں ایک عرصے سے رائج ہے لیکن اسلامی معاشی نظام کی رو سے درست نہیں جو قرآن و حدیث اور کتاب و سنت میں تو ہے لیکن صدیوں سے کسی مسلم معاشرے میں رائج اور نافذ نہیں بلکہ نا سمجھی سے ہم سرمایہ دارانہ معاشی نظام کو ہی اسلامی معاشی نظام باور رکھ رہے ہیں۔ اعتراض کے دوسرے حصہ میں اگر بعض معاملات سے مراد مضاربت کا معاملہ ہے جس میں بظاہر ایک فرقہ فی بعض اپنے سرمائے کی بنا پر غیر